

ຄຳກ່າວ ທ່ານດິນກ່າ ອາສທານາ ໃນພິທີເຊັນບົດບັນທຶກໂຄງການກໍ່ສ້າງໂຮງຜະລິດນ້ຳດື່ມ
ວັດຜາໄອ ແຂວງຫລວງພະບາງ ພາຍໃຕ້ໂຄງການເຫັນຜົນໄວ ທີ່ຈັດຕັ້ງປະຕິບັດຢູ່ໃນ ສປປ ລາວ
ວັນທີ 10 ທັນວາ 2021

ສະບາຍດີ, ນະມັດສະການ,

ຮຽນ: ທ່ານ ຄຳເສີຍ ບຸດດາວຽງ, ກຳມະການສູນກາງພັກ, ຮອງປະທານສູນກາງ
ແນວລາວສ້າງຊາດ

ທ່ານ ນາງ ຄຳຈັນ ພິມແສງສະຫວັນ, ຮອງປະທານສູນກາງແນວລາວສ້າງ
ຊາດ

ທ່ານ ດຣ. ຈັນເພັງ ສຸດທິວົງ, ຮອງປະທານສູນກາງແນວລາວສ້າງຊາດ
ພະອາຈານໃຫຍ່ ແວດ ມະເສໄນ, ຮອງປະທານສູນກາງ ອົງການພຸດທະສາ

ສະຫນາ ສຳພັນລາວ ແຂວງຫລວງພະບາງ

ສາທຸ ໃຫຍ່ ອ່ອນແກ້ວ ສິດທິວົງ, ປະທານ ອົງການພຸດທະສາສະຫນາ ສຳພັນ
ລາວ ແຂວງຫລວງພະບາງ

ພ້ອມດ້ວຍພະເຖລະ ນຸເຖລະ ຈາກສູນກາງ ອົງການພຸດທະສາສະຫນາ
ສຳພັນລາວ.

ຂໍສະແດງຄວາມເຄົາລົບນັບຖືມາຍັງ ຕົວແທນຈາກກະຊວງການຕ່າງປະເທດ,
ຕົວແທນຈາກສູນກາງແນວລາວສ້າງຊາດ ແລະ ບັນດາການນຳຂັ້ນສູງ.

ຮັກແພງມາຍັງທ່ານຍິງ ແລະ ທ່ານຊາຍ.

ມື້ນີ້ ຂ້າພະເຈົ້າຮູ້ສຶກຍືນດີ ແລະ

ດີໃຈຫລາຍທີ່ຈະໄດ້ມີການເຊັນບົດບັນທຶກໂຄງການກໍ່ສ້າງໂຮງຜະລິດນ້ຳດື່ມ ວັດຜາໄອ
ເມືອງປາກເຊື້ອງ ແຂວງຫລວງພະບາງ.

ໂຄງການນີ້ເປັນໂຄງການເຫັນຜົນໄວ ພາຍໃຕ້ກອບການຮ່ວມມື ແມ່ນ້ຳຂອງ
ແມ່ນ້ຳຄົງຄາ, ເປັນໂຄງການຊ່ວຍເຫລືອລ້າຈາກລັດຖະບານອິນເດຍ
ທີ່ໃຫ້ເງິນຊ່ວຍເຫລືອລ້າຈຳນວນ 50.000 ໂດລາສະຫະລັດ. ດັ່ງທີ່ທ່ານຮູ້ວ່າ
ໂຄງການເຫັນຜົນໄວນີ້ເປັນໂຄງການທີ່ເຮັດວຽກຮ່ວມກັນເພື່ອໃຫ້ບັນດາຜົນສຳເລັດອັນເປັນປະໂຫ
ຍດແກ່ຊຸມຊົນໃນທ້ອງຖິ່ນໂດຍກົງ ແລະ ເຫັນຜົນໄວ ແລະ ສາມາດຈັບຕ້ອງໄດ້.
ເຊິ່ງເປັນໂຄງການທີ່ມີສ່ວນຮ່ວມທີ່ສຳຄັນໃນການພັດທະນາເສດຖະກິດສັງຄົມ ແລະ
ບັບປຸງດ້ານສະຫວັດດີການສັງຄົມ ແລະ
ຈະເປັນແຮງຊຸກຍູ້ໃຫ້ມີການຮ່ວມມືລະຫວ່າງສອງປະເທດ.

ຂ້າພະເຈົ້າຮູ້ສຶກດີໃຈເປັນຢ່າງຍິ່ງທີ່

ພາຍຫຼັງການກໍ່ສ້າງບ່ອນຜະລິດນ້ຳດື່ມສຳເລັດຕາມໂຄງການນີ້,

ນ້ຳດື່ມສະອາດຈະສາມາດສະຫນອງໃຫ້ແກ່ນັກຮຽນປະມານ 500 ຄົນ, ຄູ-ອາຈານ ແລະ
ຊາວບ້ານຈຳນວນໜຶ່ງທີ່ອາໄສຢູ່ໃກ້ໂຮງຮຽນ.

ຂ້າພະເຈົ້າຮູ້ສຶກດີໃຈຫລາຍທີ່

ການກໍ່ສ້າງໂຮງຜະລິດນໍ້າສະອາດພາຍໃຕ້ໂຄງການເຫັນຜົນໄວນີ້ ເພື່ອໃຫ້ປະຊາຊົນໃນທ້ອງຖິ່ນມີລະບົບນໍ້າດື່ມສະອາດ.

ປະເທດອິນເດຍ ແລະ ປະເທດລາວມີຄວາມສໍາພັນກັນຢ່າງຍືດເຍື້ອຍາວນານທາງດ້ານປະຫວັດສາດ, ດ້ານ ສາສະຫນາ, ວັດທະນາທຳ ແລະ ລະຫວ່າງ ປະຊາຊົນ ຕໍ່ປະຊາຊົນມາແຕ່ຍາວນານ. ສາຍພົວພັນດ້ານການທູດລະຫວ່າງປະເທດ, ການປົກຄອງປະເທດຍຸກໃໝ່ ສ້າງຕັ້ງຂຶ້ນໃນປີ 1956 ແລະ ຍັງໄດ້ມີການຢຽມຢາມ ແລກປ່ຽນບົດຮຽນຂອງບັນດາຜູ້ນຳຂຶ້ນສູງຫຼາຍຄັ້ງໃນຫຼາຍທົດສະວັດຜ່ານມາ. ປະເທດຂອງພວກເຮົາເປັນຄູ່ຮ່ວມພັດທະນາບົນພື້ນຖານສິດທິທາງທຸກ, ເຄົາລົບອະທິປະໄຕແຫ່ງຊາດ ແລະ ບົນພື້ນຖານຜົນປະໂຫຍດໃນການພັດທະນາ ແລະ ການຍົກລະດັບຂອງປະຊາຊົນ. ພະນະທ່ານ ນາເຣັນດຣາ ໄຮມດີ ນາຍົກລັດຖະມົນຕີຂອງປະເທດອິນເດຍໃຫ້ຄໍາຫມັ້ນສັນຍາວ່າຈະສືບຕໍ່ເປັນຄູ່ຮ່ວມພັດທະນາກັບ ສ ປ ບ ລາວ ໂດຍຜ່ານການໂອລົມທາງໂທລະສັບກັບ ພະນະທ່ານ ປອ ທອງລຸນ ສີສຸລິດໃນເດືອນມິຖຸນາ 2020.

ປີນີ້, ພວກເຮົາຍັງໄດ້ສະເຫຼີມສະຫຼອງວັນຄົບຮອບ 65 ປີຂອງການສ້າງຕັ້ງສາຍພົວພັນການທູດລະຫວ່າງສອງປະເທດຂອງພວກເຮົາ. ສະຖານທູດອິນເດຍໄດ້ຈັດງານຂຶ້ນຢ່າງຫລາກຫລາຍ ໂດຍຮ່ວມມືກັບ ສປປ ລາວ ເພື່ອເປັນການສະເຫລີມສະຫລອງໂອກາດອັນສໍາຄັນໃນປີນີ້ ເຊິ່ງໃນນັ້ນກໍ່ເຄີຍມີການຈັດງານຢູ່ທີ່ສູນກາງແນວລາວສ້າງຊາດອີກດ້ວຍ. ໃນວັນທີ 12 ມີນາຂອງປີນີ້ ໄດ້ມີການຈັດງານ ການເຊື່ອງໂຍງທາງດ້ານສາສະຫນາລະຫວ່າງ ອິນເດຍ ແລະ ສປປ ລາວຢູ່ທີ່ສູນກາງແນວລາວສ້າງຊາດ. ແລະ ໃນວັນທີ 09 ຕຸລາ 2020ກໍ່ໄດ້ມີການບູຮານໄມ້ຮ່ວມກັນກັບ ທ່ານ ໄຊສົມພອນ ພິມວິຫານ, ອາດີດປະທານສູນກາງແນວລາວສ້າງຊາດ, ທ່ານ ທອງສະຫວັນ ພິມວິຫານ ອາດີດຮອງລັດຖະມົນຕີກະຊວງການຕ່າງປະເທດ ພ້ອມກັບບັນດາແຂກທີ່ມີກຽດຈຳນວນຫນຶ່ງ.

ຮຽນພະນະທ່ານທີ່ນັບຖື,
ໂຄງການຮ່ວມມືພັດທະນາອິນເດຍໄດ້ມີການຮ່ວມມືກັນໃນຫລາຍໆຂະໜາດດ້ານການພັດທະນາເຊັ່ນວ່າ: ມອບທຶນເຝິກອົບຮົມຄວາມອາດສາມາດໃຫ້ແກ່ບຸກຄະລາກອນລາວພາຍໃຕ້ໂຄງການໂຄງການເຕັກນິກ ແລະ ເສດຖະກິດອິນເດຍ ຫລື ITEC, ມອບທຶນການສຶກສາໄລຍະຍາວເພື່ອຮຽນຕໍ່ໃນລະດັບຊັ້ນສູງ, ໂຄງການເຫັນຜົນໄວສໍາລັບການພັດທະນາເສດຖະກິດ-ສັງຄົມພາຍໃຕ້ທຶນຊ່ວຍເຫລືອລ້າ, ໂຄງການໃຫ້ເງິນກູ້ຢືມອັດຕາດອກເບ້ຍຕໍ່າ, ສູນເຝິກອົບຮົມພາສາອັງກິດ ແລະ ພັດທະນາຜູ້ປະກອບກິດຈະການ ລາວ-ອິນເດຍ ລວມທັງໂຄງການອະນຸລັກມໍລະດົກ, ການບູລະນະສະຖານມໍລະດົກໂລກຂອງອົງການ UNESCO, ວັດພູ (ວັດວາອາຮາມທີ່ແກ່ຕົ້ນແບບຈາກວັດ Shiva), ໂດຍຜູ້ຊ່ວຍຊານດ້ານການສໍາຫຼວດໂບຮານນະຄະດີຂອງປະເທດອິນເດຍພາຍໃຕ້ໂຄງການ ITEC.

ດັ່ງທີ່ໄດ້ກ່າວກ່ຽວກັບໂຄງການເຫັນຜົນໄວໃນລາວ, ຂ້າພະເຈົ້າຢາກຂໍໃຫ້ຂໍ້ມູນເພີ່ມເຕີມວ່າ ການເຊັນບົດບັນທຶກຄວາມເຂົ້າໃຈ ສໍາລັບສາມໂຄງການເຫັນຜົນໄວ,ໄດ້ສະຫນອງຫີນຊ່ວຍເຫຼືອລ້າ 50,000 ໂດລາສະຫະລັດໃນຂົງເຂດກະສິກໍາ, ໄດ້ລົງນາມໃນເດືອນຕຸລາ 2017, ເຊິ່ງໃນນັ້ນແມ່ນໂຄງການ ການມອບອຸປະກອນໃຫ້ຫ້ອງທົດລອງ ວິໄຈຝຸ່ນ ແລະ ດິນ ທີ່ ກົມຄຸ້ມຄອງພັດທະນາດິນກະສິກໍາແມ່ນສໍາເລັດແລ້ວ ແລະ ໄດ້ມີພິທີມອບໃຫ້ແກ່ລັດຖະບານລາວຢ່າງເປັນທາງການ. ສອງໂຄງການທີ່ຍັງເຫຼືອແມ່ນຢູ່ໃນຂັ້ນຕອນຂອງການຈັດຕັ້ງປະຕິບັດທີ່ແຕກຕ່າງກັນ. ສອງໂຄງການດັ່ງກ່າວ, ຫນຶ່ງໃນນັ້ນ ແມ່ນ ໂຄງການສົ່ງເສີມການລ້ຽງແບ້ ຢູ່ ສປປ ລາວ' ທີ່ບ້ານແຈ້ງ, ເມືອງທຸລະຄົມ, ແຂວງວຽງຈັນ; ແລະ ອີກໂຄງການແມ່ນ 'ໂຄງການສົ່ງເສີມການປູກໝາກແຫນ່ງຊຽວ ຢູ່ເມືອງປາກຊ່ອງ, ແຂວງຈໍາປາສັກ'.

ນອກຈາກນີ້, ໃນເດືອນສິງຫາ, ໄດ້ມີການເຊັນບົດບັນທຶກຄວາມເຂົ້າໃຈສໍາລັບສາມໂຄງການເພີ່ມເຕີມພາຍໃຕ້ໂຄງການເຫັນຜົນໄວຂອງລັດຖະບານອິນເດຍ. ໃນນັ້ນ, ສອງໂຄງການແມ່ນ ໂຄງການກໍ່ສ້າງໂຮງຮຽນປະຖົມ 2 ແຫ່ງ ຢູ່ແຂວງຫຼວງພະບາງ ແລະ ໂຄງການທຶສາມ ແມ່ນໂຄງການກໍ່ສ້າງຫໍພັກ 5 ຫ້ອງຢູ່ ຜູ້ພັດທະນາຜູ້ປະກອບກົດຈະການ ລາວ - ອິນເດຍເຊິ່ງໄດ້ຈັດພິທີວາງສີລາເລີກໃນວັນທີ 26 ພະຈິກ ທີ່ຜ່ານມາ.

ຂ້າພະເຈົ້າຮູ້ສຶກດີໃຈເປັນພິເສດທີ່ໄດ້ລົງນາມບົດບັນທຶກຄວາມເຂົ້າໃຈ, ພ້ອມດຽວກັນນັ້ນ ພວກເຮົາຍັງໄດ້ສະເຫຼີມສະຫຼອງວັນປະກາດເອກະລາດຂອງອິນເດຍ ຄົບຮອບ 75 ປີ. ຫລື ພາສາອິນດູວ່າ Azadi ka Amrit Mahotsav ເຊິ່ງມີຄວາມຫມາຍວ່າ "ເທດສະການແຫ່ງການສະເຫລີມສະຫລອງ" ເພື່ອສະເຫຼີມສະຫຼອງ 75 ປີແຫ່ງຄວາມກ້າວໜ້າ ແລະ ປະຫວັດສາດຂອງປະຊາຊົນ, ວັດທະນະທຳ ແລະ ຫມາກຜົນສໍາເລັດອັນຈົບງານຂອງອິນເດຍ.

ສຸດທ້າຍນີ້, ຂ້າພະເຈົ້າຂໍຖືໂອກາດນີ້ ອວຍພອນໄຊໃຫ້ທ່ານ ແລະ ຄອບຄົວຂອງທ່ານ ຈົ່ງມີສຸຂະພາບ ແຂງແຮງ ແລະ ມີຄວາມຜາສຸກ. ຂໍໃຫ້ປະຕິບັດມາດຕະການປ້ອງກັນ, ຄວບຄຸມ ແລະ ຮັບມືກັບພະຍາດ Covid-19 ແລະ ຢູ່ຢ່າງປອດໄພ.

ຂໍຂອບໃຈ